

سند کے سہروردی مشائخ

سین عبد المجید رحمہ۔ لیکچر اسلامیکالوجی سکھر

سید لڑائی دملے بزرگوں کے سرورث اعلیٰ شیخ عبداللطیف صدیقی
شیخ عبداللطیف کلاں صدیقی کا شجر و نسب حسب ذیل ہے:-

عاجی عبداللطیف بن شیخ لیب بن شیخ ابراہیم بن شیخ عبدالواحد بن شیخ عبداللطیف بن شیخ
امد بن شیخ بقا بن شیخ محمد بن شیخ فقیر اللہ بن شیخ عابد بن شیخ عبداللہ بن شیخ طاؤس بن شیخ علی
بن شیخ مصطفیٰ بن شیخ مالک بن محمد بن الحسن بن محمد بن طیار بن عبدالباری بن عزیز بن فضل بن علی
بن اسماعیل بن ابراہیم بن ابی بکر بن قائم بن عتیق بن محمد بن عبدالرحمان بن حفص بن سہبنا ابو بکر
صدیقی رضی اللہ عنہ۔

صدیقی خاندانہ کی یہ شاخ غالباً ۱۷۷۰ء میں خلیفہ مہدی یا خلیفہ بارون المرشدیہ کے زمانے میں

۱۔ ضلع حیدرآباد کا ایک قدیم شہر ہے۔ جس میں صدیقی بزرگوں کی درگاہ ہے۔ اس کی وجہ تسمیہ کے
متعلق روایت ہے کہ ایک عورت لنواری نامی کی وجہ سے یہ نام پڑا۔ صاحب لطیف تحقیق
(سندھی ترمیم ص ۲۹) نے لکھا ہے کہ لنواری "لون واری" کی بدلی ہوئی شکل ہے۔ "لون واری" کے معنی ہیں
"نمک" الیٰ۔ حفص بن سلطان اولیاء خواجہ محمد زماں کے زمانے میں یہ قدیم شہر ویران ہونے لگا۔ اس لئے
آپ نے اس شہر کو نزدیک ۱۷۳۷ء میں نیا شہر آباد کیا اور اس کا نام بھی لنواری ہی رکھا۔ اب یہ
نیا شہر ہی موجود ہے جس میں درگاہ ہے۔

۲۔ لطیف تحقیق۔ ان سید رفیق علی شاہ پشتنگی کھچی، سندھی

ترجمہ از۔ محرمی غلام حسین مکانی، ص ۱۳

حضرت علی بکری سندھ میں تشریف لائے کے بعد نواح ٹھٹھہ میں توطن پذیر ہوئے جب
 سندھ میں عربوں کی حکومت کو زوال آیا تو یہ خانوادہ ملک کچھ چلا گیا اور لکھپت، دینہان، چھکڑ
 اور گوندھاری وغیرہ کے نواح میں آباد ہوا۔ ۹۱۰ھ میں شیخ عبداللطیف مریدوں کی درخواست پر
 سندھ میں آئے اور یہیں سکونت پذیر ہوئے۔ سندھ میں آنے کے بعد آپ گوشہ نشین ہو گئے
 اور مریدوں کے گھر پر کبھی نہیں گئے۔ آپ بڑے عالم فاضل اور صاحب معرفت بزرگ گزرے ہیں
 مریدوں کی رشددہایت کے لئے آپ نے بہت سی کتابیں تصنیف کیں۔ آپ بڑے عابد زاہد اور متقی تھے
 ایک سو برس سے بھی زیادہ آپ نے عمر پائی۔ اور پسری میں بھی آپ کھڑے ہو کر نماز پڑھتے
 تھے۔ آپ کے بہت مرید تھے۔ لیکن راسٹھور قوم کے شہر راسٹھور پر آپ کی خاص نظر کرم تھی۔
 آپ کا مقبرہ بھی شہر راسٹھور میں ہے۔ اس لئے آپ کو راسٹھوری بھی کہتے تھے۔ راسٹھور
 چونکہ دیہہ راہوٹ میں ہے، اس لئے آپ کو راہوٹی بھی کہتے تھے۔ شیخ عبداللطیف کے شیخ
 شمس الدین نامی ایک بھائی بھی تھے۔ جن کا مزار لمواری قدیم میں ہے۔ شیخ شمس الدین بھی بڑے
 صاحب کمال بزرگ تھے۔ صاحب لطیف التعلیق نے لکھا ہے کہ شیخ علی بکری کی اولاد میں سے
 شیخ مالک جج کو گئے۔ وہاں ایک سہروردی بزرگ شیخ محمد یانی سے ملے اور ان کے مرید ہوئے۔
 چنانچہ ۱۶ سال ان کی خدمت میں رہ کر ان سے خرقہ خلافت حاصل کیا اور واپس آئے۔ اگرچہ
 یہاں آپ کے بہت مرید ہو گئے۔ لیکن آپ نے پیر کھلوانا پسند نہ فرمایا۔ ہمیشہ فقیر ہی کہلوایے
 رہے۔ اور مریدوں کے پاس بھی کبھی نہ گئے۔ اپنے آباء و اجداد کی طرح شیخ عبداللطیف کا طریقہ
 بھی سہروردی تھا۔

۱۰ لطیفہ الحقیقہ ندوی ترجمہ ص ۳۰، ۳۱، ۳۲

۴۲ ۴۸ ص " " " ۴۲

٤ - - - - - ص ١٤، ٢٨، ٣٣

شیخ عبداللطیف کے تین فرزند ہوئے۔ شیخ عبدالواحد کے سوا دو سکے۔ بچپن ہی میں فوت ہو گئے۔ شیخ عبدالواحد کے منتر ایک فرزند شیخ ابراہیم تھے جن کی عمر اپنے والد کی وفات کے وقت صرف ایک برس کی تھی۔ شیخ ابراہیم کا مقبرہ ملک کچھ کے شہر نریہ میں ہے شیخ ابراہیم کے چار لڑکے تھے۔ جن میں سے شیخ طیب آپ کے سجادہ نشین ہوئے۔ بڑے عابد اور زاہد تھے۔ طریقت کی راہ میں آپ نے سخت ریاضتیں اور مجاہدے کئے۔ یہ سب بزرگ سہروردی طریقے کے تھے۔

شیخ طیب کے بعد آپ کے فرزند شیخ حاجی عبداللطیف سجادہ نشین ہوئے۔ موصوف لواری قدیم میں رہتے تھے۔ آپ نے شیخ فیض اللہ بن مخدوم آدم نقشبندی کی صحبت کی وجہ سے نقشبندی طریقہ اختیار کیا۔ اس لئے اس خانوادے کا سہروردی طریقہ یہاں ختم ہو گیا۔ شیخ حاجی عبداللطیف نے ۱۳۶۷ء میں وفات پائی۔ آپ کے فرزند حضرت سلطان الاولیاء خواجہ محمد زمان بھی نقشبندی تھے آپ کی ولادت ۱۷۱۳ء میں اور وفات ۱۷۷۳ء میں ہوئی۔ آپ کے لاکھوں مرید تھے جن میں سے بہت سے بڑے بزرگ بھی ہوئے۔ ان میں سے مخدوم شہید عبدالرحیم گمرہوڑی قابل ذکر ہیں۔ استاذی و مخدومی حضرت پیر سعید حسن صاحب قبلہ صدر شعبہ سندھ و انس پرنسپل سندھ مسلم کالج کراچی حضرت سلطان الاولیاء کے خاندان میں سے ہیں۔ مخدوم حبیب اللہ صدیقی صاحب کمرسی نامہ نے شیخ شہاب الدین صدیقی پائٹانی مسیح الاولیاء شیخ عیسیٰ پاتری کی کتاب عین المعانی صفحہ ۲۶ کے حوالے سے لکھا ہے کہ پائٹ کو شیخ شہاب الدین صدیقی سہروردی نے آباد کیا۔

۱۔ پائٹ، ضلع دادو میں ایک قدیم شہر تھا۔ جس میں بڑے بڑے عالم، فاضل اور شاعر پیدا ہوئے۔ قدیم زمانے میں یہاں بڑی درس گاہیں تھیں اور دور دور سے اکابر عالم اور اولیاء گرام یہاں آتے رہتے تھے قدیم تہذیبوں میں اسے قبۃ السلام کہا گیا ہے۔ دریائے سندھ کے کنارے پر ہوئے کی وجہ سے یہاں ہاغات کی کثرت تھی اور آم اور انار ہوتے تھے۔ انار تو اتنے ہوتے تھے کہ برآمد بھی کئے جاتے تھے۔ تجارتی مرکز تھا۔ اور دور دور سے اس کے تجارتی روابط تھے۔ شاہ حسن اربعوں نے اسے زیادہ رونق بخشی اور مرزا ہندال سے اپنی لڑکی کی شادی یہی کی۔ ہمایوں جب ۱۵۵۱ء میں سندھ سے گذر آ تو یہاں بھی اس نے قیام کیا۔ یہیں اس کی شادی شیخ علی اکبر جامی کی لڑکی سے ہوئی۔ خوشحالی اور آسودگی کی وجہ سے اٹھارہویں عیسوی (باقی صفحہ پر)

ستمبر ۱۹۵۷ء

۴۷

المحکم حیدر آباد

لیکن ایک روایت سے معلوم ہوتا ہے کہ یہ شہر اس سے بھی پہلے آباد تھا۔ کہا جاتا ہے کہ حضرت ربیعہ عثمان مروندی معروف بہ قلند لعل شہباز سیوطی ساتویں صدی ہجری میں یہاں حاجی اسماعیل پنوہر سے ملے۔ شیخ اسماعیل کا مقبرہ پاٹ قدیم کے کھنڈرات میں موجود ہے شیخ شہاب الدین نوہی مدی ہجری میں گذرے ہیں۔ البتہ اس کا امکان ہے کہ شیخ شہاب الدین نے یہاں آکر اس شہر کو زیادہ رونق اور علمی نفیلت بخشی ہو۔ کرسی نامہ کے مصنف نے آپ کا نسب نامہ اس طرح بیان کیا ہے۔

”مخدوم شیخ شہاب الدین صدیقی (۸۰۳ھ - ۸۹۴ھ) ابن شیخ نور الدین (۷۲۶ھ - ۸۴۹ھ) شیخ سراج الدین (۷۳۶ھ - ۸۱۱ھ) ابن شیخ وجیہ الدین (۶۹۹ھ - ۷۸۰ھ) شیخ شہاب الدین کے فرزند معروف نامی تھے۔ جن کے نام سے ”پاٹ“ شہر کے نژد معروفانی جیل“ موجود ہے۔ شیخ معروف کی ولادت ۸۴۹ھ اور وفات ۹۰۷ھ میں ہوئی۔ آپ کے فرزند شیخ رکن الدین (۸۷۵ھ - ۹۵۲ھ) دو بڑے خاندانوں کے مورث اعلیٰ ہیں۔ جن میں سے ایک برہانپور ہندوستان میں جا کر آباد ہو گیا اور دوسرا پاٹ میں رہا اور بعد میں سیوہن میں جا بسا۔ شیخ رکن الدین کے فرزند شیخ یوسف برہانپور میں منوطن ہو گئے۔ ۵

شیخ یوسف کے خاندان میں بڑے بڑے عالم، فاضل اور بزرگ پیدا ہوئے ان کا تذکرہ برہانپور کے سندھی اولیا میں موجود ہے یہ کتاب سندھی ادبی بورڈ نے شائع کی ہے۔

بقیہ حاشیہ میں اس شہر پر ملے ہوئے لگے ۳-۱۲ھ میں محب الدینی نے قدیم شہر کے نزدیک دوسرا شہر آباد کیا جو ”پاٹ“ کے نام سے مشہور ہوا۔ یہ نیا شہر اب ایک گاؤں کی صورت میں موجود ہے۔ اس نئے شہر نے بھی بہت سے ہلنڈیا یہ عالم و فاضل پہلے گئے۔ سندھ کے مشہور مفکر اسلام علامہ آئی آئی قاضی صاحب سابق وائس چانسلر سندھ یورپی اس شہر کے قدیمی خاندان سے تعلق رکھتے ہیں۔ پیرانا شہر غالباً انیسویں صدی کے شروع میں برباد ہو گیا۔ اب یہ ایک دیران کھنڈر ہے۔

۱۔ بحوالہ مختصر مولانا غلام مصطفیٰ صاحب قاسمی کا مضمون ”سیوہائی قاضیوں کا کتب خانہ“ سٹائن شدہ ماہنامہ نین زندگی مارچ ۱۹۶۱ء ص ۶۔

۲۔ Mayne, 1956, P. 43. Gazetteer 1927, P 36; Research Article on "Pat" by a Swiss Sociologist John. J. Horigmann, published in Anthropos.

۳۔ ۴۔ ۵۔ مختصری مولانا قاسمی صاحب کا مضمون۔

یہ صحن میں صدیقی خاندان کے نو سس اعلیٰ مخدوم دین محمد (۱۱۱۳ - ۱۱۹۲ھ) مخدوم دین محمد صدیقی ہیں جو سندھ کے حاکم خدایار خان ثانی کھوڑہ کے شرعی امور کے وزیر تھے۔ آپ پاٹ کے صدیقی سہروردی خاندان میں سے تھے۔ ملازمت کے سلسلہ میں سیوحن آئے اور یہیں سکونت پذیر ہو گئے۔ صاحب کرسی نامہ نے آپ کا شجرہ نسب اس طرح بیان کیا ہے۔

”مخدوم دین محمد ابن مخدوم عبدالواحد کبیر (۱۰۸۸ - ۱۱۲۳) ابن مولانا محمود سہروردی (۱۰۸۵ - ۱۰۹۹) ابن شیخ حبیبی ثانی پائانی (۱۰۷۰ - ۱۰۸۰) ابن مخدوم حسن قاری (۹۹۰ - ۱۰۸۲) ابن شہر اللہ رمضان (۱۰۶۰ - ۱۰۷۰) اس کے بعد اختلاف ہے۔ کرسی نامہ نے شیخ شہر اللہ رمضان کو مسیح الادلیا شیخ عیسیٰ پاتری برہانپوری (۹۶۴ - ۱۰۳۱) کا فرزند بتلایا ہے۔ جس کا ثبوت ہندوستانی تذکرہ میں نہیں ملتا۔ ہو سکتا ہے کہ شیخ عیسیٰ برہانپوری دوسری اولاد کے ساتھ برہانپور گئے ہوں اور آپ کے فرزند شہر اللہ رمضان پاٹ میں ہی رہے ہوں۔ کیونکہ صاحب کرسی نامہ نے مزید کہا ہے کہ مخدوم دین محمد کے والد بزرگوار مخدوم عبدالواحد کبیر کو اورنگ زیب عالمگیر نے پاٹ میں ۵ ہزار ایکڑ جاگیر اس لئے دی تھی کہ وہ مسیح الادلیا شیخ عیسیٰ پاتری کی اولاد میں سے تھے۔ یہ جاگیر حضرت شیخ عبداللہ پائانی سہروردی صدیقی کی جاگیر کے نزدیک تھی۔ صاحب کرسی نامہ نے مخدوم دین محمد کے متعلق لکھا ہے۔

”ابن مفتی اسلام شاہی فخر الدین عبدالواحد کبیر پاتری صاحب کشف الاسرار زائر دومۃ جدی مسیح الادلیا در برہانپور و مقرب سلطان اورنگ زیب“

سندھ کے عظیم شاعر شاہ عبداللطیف بھٹائی مخدوم دین محمد کے خاص دوست تھے۔ بھٹائی صاحب آپ کی ملاقات کے لئے سیوحن اکثر آتے رہتے تھے۔ ایک مرتبہ دونوں نے آپس میں دستاویز بھی تبدیل کیں۔ مخدوم دین محمد کے فرزند مخدوم عبدالواحد بھی بڑے عالم فاضل اور صاحب معرفت بزرگ گذرے ہیں آپ کی فتویٰ سندھ میں مشہور رہی ہے اور سندھ کے مسلمان اس پر عمل کرتے رہے ہیں۔ مخدوم عبدالواحد صاحب وفات ۱۲۲۴ھ نوشہرہ فیروز کے حضرت خواجہ صفی اللہ نقشبندی سے بیعت تھے۔ اس لئے سہروردی سلسلہ بیان ختم ہوا۔ سیوحن کے اس خاندان میں بڑے عالم فاضل ادیب اور بزرگ پیدا ہوئے، جن میں سے مخدوم نصیر الدین اور مخدوم بصیر الدین قابل ذکر ہیں۔ مخدوم بصیر الدین تو ایک مجذوب مفکر تھے۔ مخدوم بصیر الدین اور مخدوم نصیر الدین مخدوم عبدالواحد کے بھائی مخدوم محمد بن مخدوم دین محمد کی اولاد میں سے تھے۔ سیوحن ٹاؤن کیٹی کے چیرمین مخدوم محمد مراد صدیقی اس خاندان میں سے ہیں

۱۔ لطف اللطیف۔ از دین محمد قاری ص ۸۹ - ۹۰۔ حرّمی مولانا غلام مصطفیٰ صاحب کامغونہ مش